

# CHRYSCIJANSKAJA DUMKA

BIEŁARUSKAJA KATALICKAJA ČASOPIŠ.

WYCHODZIĆ DWA RAZY Ū MIESIAC.

REDAKCYJA i ADMINISTRACIJA : WILNIA, (Wilno) zawuł. św. Mikałaja, 8 - 3. Adčynienija ad 9 da 12.	„CHR. DUMKA“ KAŠTUJE: na hod . . . 5 zał. na paŭhodu 2,50 na 3 mies. 1,25 na 1 „ 0,50	ABWIEŠTKI ŽMIAŠČAJUCCA tolki na apošniaj bačynie i kaštujuc: cełaja bačyna 50 zał., 1/2 bačyny 25 zał., 1/4 bačyny 10 zał., 1/8 ba- čyny 5 zł.
---	---	--

## Pašla Eucharystyčnaha Kanhresu Ū Wilni.

Praz Eucharystyčnyja Kanhresy wyražajem publičnuju čeść i swaju wiernaść Chrystu-Zbaŭcy Ū Najšwiaciejšym Sakramencie.

Eucharystyčnyja Kanhresy wiaduc swoj pačatak z Francyi, dzie, u mieście Lille 1887 h. adbyšsia taki kanhres pieršy raz, na jakim, miž inšym, byli tam kataliki z Ameryki i Azii.

Nastupnyja dwa kanhresy: u Awinjonie Ū 1882 h. i Ū Liege 1883 h. adbylisia takža Ū Francyi. Na hetym trecim Kanhresie u Liege byŭ vybrany pastajanny kamitet dzieła arhanizacyi dalejšych Kanhresaŭ.

Čaćwierty Kanhres adbyšsia Ū Šwajcaryi (Fryburh), a piaty (Tuluza) i šosty (Paryž) — uznoŭ u Francyi, siomy (Antwerpia) Ū Belhii.

Pieršy Eucharystyčny Kanhres, nie Ū Eŭropie, adbyšsia 1893 h. u Jeruzalimie, na jakim byŭ papieski pasłaniec i duža mnoha biskupaŭ.

Nastupny Kanhres adbyšsia Ūznoŭ u Eŭropie (Reims — Francija), a cely rad dalejšych pa čarzie — u Belhii i Francyi.

Usie dasiulešnija Kanhresy, choć na ich časami bywali pradstaŭniki roznych narodaŭ z zahranic Eŭropy, nia mieli charakteru całkom mižnarodnaha, bo hałoŭnymi ūčasnikami ich byli ūsiož-tyki Ū pierawažajučaj miery eŭropejcy.

A ūžo Kanhres u Lourdes (Francija) 1899 h. mieŭ wyrazny mižnarodny charakter. Było na im z usiaho katalickaha świetu — 7 kardynałaŭ, 9 arcypiskupaŭ i 50 biskupaŭ na čale z papieskim legatam.

Dalejšyja Eucharystyčnyja mižnarodnyja Kanhresy adbywalisia: 1901 h. u Angers (Francija), 1902 — u Namur (Belhija), 1905 — u Rymie, 1906 — u Tournay (Belhija), 1907 — u Metz (Niamieččyna), 1908 — u Londynie, u 1909 — u Kolonii (Niamieččyna), u 1810 — u Montreal (Kanada), 1911 — u Madrycie, 1912 — u Wienie; urešcie apošni prad wajnoj 1914 h.

adbyšsia mižnarodny Kanhres u Lourdes (Francija).

Pašla wajny pieršy mižnarodny Eucharystyčny Kanhres adbyšsia 1922 h. u Rymie, 1924 h. — u Amsterdamie (Holandija), 1925 h. — u Čikaho (Ameryka), — z usich najwialikšy, bo ūčasnikaŭ na im z usiaho świetu było da miljona, — 1928 h. — u Sydney (Aŭstralija) i ūrešcie — 30 mižnarodny Eucharystyčny Kanhres adbyšsia 1930 h. u Kartahinie (Afryka).

Hetak, jak bačym, kataliki ūsiaho świetu stawiać swajho Zbaŭcu Ū Najšwiaciejšym Sakramencie.

Ale aprača Eucharystyčnih Kanhresaŭ sušwietnych, mižnarodnych, adbywajucca takija-ž kanhresy i Ū paasobnych krajoch i dyecezijach.

Woš-ža 8, 9 i 10 traŭnia siol, h. adbyšsia I Archidyecezalny Eucharystyčny Kanhres u Wilni. Adbyšsia jon duža ūračysta i z wialikaj karyšciaj dla Chrystowych wyznačcaŭ našaj archidyecezii. Adnak śmiejem dumać, što Kanhres hety jašče bolš prynios-by ludzkim dušam karyšci, kali-b jon, zamiast wyklučna charakteru polskaha, byŭ Kanhresam archidyecezalnym mižnarodnym, z aficyjalnym dapuščeńniem da jaho katalikoŭ biełarusaŭ i litoŭcaŭ, što, na wialiki žal, зробlena nia było. Na hetuju sprawu ūžo žwiarnuli swaju ūwahu Ū presie biełarusy („Bieł. Krynica“ № 17) i litoŭcy („Wilnius Rytojus“ № 38 i 39).

Treba wiedać, sto żywiom u blizkim sušiedztwie z kamunistami, jakija kožny naš nie-dahlad, kožnuju pachibu Ū žyćci katalickim, kožnaje najmienišaje nawat niezdawoleńnie z čaho jakoha narodu wykarystywajuc dla swaich biazbožnickich planaŭ i dzieła hetaha kataliki roznych narodnašciaŭ ab hetym pawinny zaŭsiody pomnić i, u imia Chrystowaj lubowi, wystupajucy ūsiudy salidarna, nie pawinny dawać žyru swaim woraham.

## LEKCYJA I EWANGELIJA NA ŹRAČYSTAŚĆ ŚW. TROJCY.

### I.

O, hłybinia bahaćcia, mudraści i wiedzy Bożaj: jakža niezrozumiełyja sudy jaħo i niedasiażnyja daroħi jaħo! Bo cħto-ż paznaŭ rozum Hospadaŭ? Abo cħto byŭ daradčykam jaħonym? Abo cħto pieršy daŭ jamu, kab jon mieŭ addawać tamu? Bo z jaħo i praz jaħo i ũ im jość usio: jamu cħwała na wieki. Amen. (Ryml. 11, 33—36.)

### II.

U heny čas skazaŭ Jezus swaim wučniam: dana mnie ũsiakaja ũlada na niebie i na ziamli. Dyk idziecie i nawučajcie ũsie narody, chryściciačy ich u imia Ajca i Syna i Duchu Światoħa, wučačy ich špaŭniać usio, što tolki ja zaħadaŭ wam. I woś ja z wami zaŭsiody aź da skančėnnia świetu. (Mat. 28, 18—20.)

### WITAJ, MARYJA!

Witaj, Maryja, łaski krynica,  
Ciabie my prosim naša Caryca:  
Niachaj nas miłaść Twaja akryje,  
Za nas malisia, Dziewa Maryja!

Čystaja Zorka, Zorka biaz plamy,  
Kiruj Ty nami z niabiesnaj bramy,  
Budź nam paciecbaj, świetu lilija,  
Za nas malisia, Dziewa Maryja!

Prydzi na pomać ludziam zaħnanym,  
Biednym i hrešnym, bolem złamanym—  
Niachaj im z Źalu serca nia nyje,  
Za nas malisia, Dziewa Maryja!

### P. Zaduma.

## Kupalle.

3)

### IV.

Niadziela 23 sioletniaha čerwienia była na dziwa pryhożaja, pahodnaja. Wiasiołaje soniejka daŭno ũžo ũstała i, špiwajučy bujnuju rasu z nadniomanskich niwaŭ, ľuhoŭ dy harodaŭ, padnimałasia pa čystym bľakicie, kazaŭby špiašałasia niekudy, ihrajučy pieraliwami mahutnaha światła swajho. Ničoha dziŭnaha, siaŭnia-ż bo Kupalle, siaŭnia jano dasiahnje najwyšejšaje mety swaje ũ zmahaŭni z choładam i čmoju, siaŭnia, kažuć, sonca ũschodzjačy skača-hulaje.

Kryłatyčy daŭno ũžo na nahach. Razbudziła ich soniejka, z katorym adnačasna prywykli ľazycca spać. Haspadary ũšpieli ũžo abyjści paletki, ahladajučy, što Boh pasłaŭ sioleta za pot i pracu na niwie dy, namazaŭšysia aľadak, špiašali na Utraniu, kab Dabracie Usiomahutnaj padziakawać za nahradu trudoŭ. Dzieci wiesieła lepiatali na wulicy, zahaniajučy ũywiołu, ũžo pryjšoŭšuju z pašy.

Na ũdar carkoŭnaha zwonu, sklikajučaha

### Ad. Stankiewič.

## KAZIMIER SWAJAK.

### NARYSY AB JAHONAJ IDEOLOHII.

„My nikogda nie budiem umny čužim umom i sławny čužoju sławoj“.  
(Karamzin).

### I. Waźnaść narodnaj ideolohii i niastača jaje ũ biełaruskim pišmienstwie.

Rasiejski historyk i pišmiennik Karamzin (+1826) skazaŭ wyšej zmieščanyja słowy, kab adciahnuć Rasieju, ad tak modnaha ũ jahony čas, zachopleŭnia roznaj čužynščynaj, a zwirnuc jaje ũwahu na samuju siabie, na swoj narod, na jahonyja duchowyja bahaćci i kab tam šukać i sławy, i rozumu, i wieličy.

I sapraŭdy, zaraz pa im, jakby paslušny jahonaj razumnaj radzie, wialiki Puškin (+1837) mahutnaj siłaj hienijalnaha mastaka pakazaŭ świetu ũsiu krasu rasiejskaj mowy, bahaćcie i wielič dušy rasiejskaha narodu.

Nam biełarusam, staŭlajučym pieršyja šahi, jak u pišmienstwie pryhožym, tak i ũ ahulnym, nad kličam Karamzina warta zadumacca. Kali my prašledzim biełaruskuju literaturu, dyk pamiž mnoštwa pustasłoŭja mnohich wieršakletaŭ, šmat tam znajdziem časta wialikich da-

Caryca Maju, Matka Syonu,  
Prynosim prošby da Twajho tronu:  
Daj nam parywy k Bohu światyja,  
Za nas malisia, Dziewa Maryja!

Uł. Bierniakowič.

na Utraniu, padniaŭsia ũrešcie i Jur ad saľodka kaha kamiennaha snu. Hladzić, a padsusieda profesara niama. Łoźak jahony staranna pasłany, a jaho samoha — ani duchu. Nia chočućy, znača, utrudźać maładych haspadyniak, jakija tutaka nie stydalisia wykonywać abawiazki pakajowak, pasłaŭ loźak sam. Ale kudy-ž-by jaho paniasło? — dumaŭ wychodzjačy ũ harodziec, kab krychu pakupacca ũ raskošnych kasulach sonca dy ašwiažycca ũ raŭnim chaładku. Niaŭžo-ż u carkwie? Nie, nia moźa być, kab tak chutka jon spabaźnieŭ... Ale nia ũšpieŭ jon wiarnuŭšyja, dakončyc swaje prostaje tualety, jak raptam z hukam adčyniajucca dźwiery spalni i na parozie žjaŭlajecca ũ biełym damskim berecie, z zakačanyimi rukawami i padpierazany ručnikom dy z minaju nie abyjakoha hieroja raspačaŭšaha nieabyjakoje dzieła, profesar.

— E, stydna, stydna, družal! Takuju čaroŭnuju kupalskuju ranicu praspac! A my, brat, z Jurkam Klimowičam ũžo ũwieš Nioman spałasawali, idzi won padziwisia, jakich akuniej nalyhali...

— Akurat, nalyhali, u rybackich mo' načoŭkach?... Hdzie-ż jany?

siahnieńniaŭ u halinie krasy (Kupała, Kolas, Bahdanowič i inš.), ale susim mała, a nadta časta i prosta ničoha nia znajdziem z haliny biełaruskaj filozofičnaj dumki, z haliny biełaruskaj narodnaj ideolohii. Až za šmat spatykajem my ŭ biełaruskaj literatury roznych filozofičnych nawiewaŭ — materjalizmu, panteizmu, komunizmu, prymitywnaha tannaha ateizmu i im padobnych pa natury swajej čužych biełaruskaj narodnaj dušy, — raspracoŭki-ž ideolohičnych, zhodnych z sucelnaj, materjalnaj i duchowaj pryrodaj biełarusa, šlachou biełaruskaj dumki ŭ minuŭšychnie, sučasnaści i dla budućyjni znajści ŭ biełaruskaj literatury ciažka. Hety m walikim u nas niedachopam u swajej tworčaści časta nawat hrašać i našy narodnyja wołaty, jak Kupała i Kolas. Sapaŭdy wychodzić, što my chočam być słaŭny i rozumny čužoŭ sławaj i čužym rozumam. Hetaž, jak słušna skazaŭ Karamzin i jak kaža zwyčajny čalawiečy rozum, reč niemačymaja. Praŭda, hety adjomny i sumny fakt u biełaruskaj literatury tłumačycca lohka — dahetul nawuka ab biełaruskim narodzie (historyja, etnolohija, archeolohija, mitolohija, narodnaja psychalohija, filolohija i inš.) jašče tolki ŭ zarodku, dyk wielmi trudna, a časta i całkom niemačyma pry hetkim stanie duchowaha našaha raźwićcia biełaruskamu paetu, ci ahułam pišmienniku, ci na't i filozafu wylawić i sabrać u celaść tyja paasobnyja asabliwaści biełaruskaj dušy, z jakich možna i treba było-b namalawać abraz narodna-filozofičnaha, sapaŭdy biełaruskaha šlachy, wiadučaha narod biełaruskim da jahonaha poŭnaha, jak duchowaha, tak i materjalnaha adradžeńnia. Tłumača heny sumny ŭ našaj literatury fakt adsutnaści hłybiejšaha filozofič-

na-ideolohičnaha biełaruskaha źmiestu i toje, što ūsie našy i paety i ahułam pišmienniki — heta ūsie haduncy čužackich škoł i pry tym heta ūsie pierawažna ludzi małoj nabytaj kultury ahułam, a ŭ halinie wiedzy biełaruskaj susim samawuki. Zrozumieńnie adnak jakoha ŭ hramadzkim žyćci adjomnaha faktu nie źmianšaje jaho nienormalnaści i patreby jahonaj paprawy. Zrozumieńnie hetaj sprawy ŭ našym biełaruskim žyćci asabliwa wažnaje, bo ŭ nas adsutnaść biełaruskaha narodna-filozofičnaha tworstwa — heta sapaŭdy najwialikšaja biełaruskaja narodnaja trahiedyja.

## II. Ab žyćci i pracy biełaruskaha narodnaha ideoloha K. Swajaka.

Z dasiuleśnich biełaruskich paetaŭ i pišmiennikaŭ adsutnaść biełaruskaha narodna-filozofičnaha tworstwa, jak našu trahiedyju, adčuŭ pieršy najžywiej i ŭ mieru sił swaich rabiŭ sproby pakanać jaje — heta Kazimier Swajak.

Ab žyćci swaim pakinuŭ nam hety paet napisany ūlasnaj rukoj biohrafičny narys na paŭhoda da swajej pradčasnej śmierci, jaki źmiaščajem tut całkom.

„Radziŭsia ja ŭ wioscy Barani, Świancianskaha paw. 19.II.1890 h. z baćkou sialan poŭwałočnikaŭ. Da hadoŭ 10, h. zn. da skančeńnia narodnaj škoły, musiŭ prajści ūsie biedy i žurby sialanskaha dziciaci, katoraje maje nawučycca ciažkoj pracy chlebaroba. Jakiś čas žyli my ŭ hłuchim zaścienku, jak arendatary, zakiniem u hłuchim lesie. Tam pryšłosia mnie spaŭniać rol pamocnika pastyra Marcina, katory faktyčna byŭ maim pieršym „wučycielem“. Wart jon usпамinku dziela taho, što byŭ ty-

— Hdzie? Na skarawadzie. Nia čuješ, jak wun u kuchni skwiarucca dy pacham pa hubie-nosie raschodzjacca?...

A na skawaradzie ŭ kuchni, pieradčasna padniataj na nohi, pryščyłasja niekalki mizernych dochleńkich akuńcoŭ dy płačačak, jakija tut-ža niedaloka plaży z trudom udałosia našamu „rybałowu“ zapudlawać u niewad, pad kiraŭnictwam staroha Jurki, nijak nia mohučaha adkaśnicca ad našaha nieŭhamonnaha amata.

Treba wiedać, što pan profesar Stawič, nia hledziačy na swoj paważny profesarcki stan dy, možna skazać, nia nadta małady ūžo wiek, byŭ čalawiek niazwyčajna żywoha charakteru, wiasioły, umiejučy z najprozaičniejšych prajawaŭ žyćcia štodziennaha wydabyć kamičnyja mamenty. Prytym kamizm jahony mieŭ stolki ŭ sabie cikawaj aryhinalnaści dy dalikatnaj udatnaści, što nikoli nia nudziŭ, nia byŭ prykrym ci abraźliwym dla nikoha.

Zakruciušysia tut na parozie, kuchmajster naš pamčaŭsia k damskaj spalni, hdzie pa ūčarašniaj poznaj wiasiołaj biasiedzie lažali jašče ŭ ložku, spawityja salodkim snom, maładuchny,

— Ustawajcie, lubki, ustawajcie! — zapiščeŭ tonieńkim damskim falcetam, barabaniačy widelcawym čarankom u dźwiery — sonca ūžo śmiajecca, śniedańnie piačecca, a chto spóźnicca, tamu „kombinacyja z troch palcaŭ“ astaniecca! Ustawajcieee!...

— Nia možna! Nia možna! — danosiłasja z spalni niekalki piskliwych dziawočych zaspanych hałaskoŭ...

A a. Jan z najmałodšym nasljednikam swaim Žarkom daŭno ūžo haspadaryli ŭ swajej miłaj carkoŭcy. Utrania dabiahała da kancy. Zwany zajhrali ūžo na Abiedniu. Čwintar carkoŭny zapaŭniajecca narodam. Schodziacca susiedzi i susiedki, spatykajucca dziaŭčata i chłopczy, witajucca i dzielacca nawinami. Wiestka ab tym, što k parochu pryjechała ūčora niejkich dwuch wiasiołch hašciej dyj majecca wiečaram być Kupalle, ablataje małankaju kruhom carkwy. Pašla Abiedni taja-ž wiestka jašče bolš hypnotyzuje ūsiech, bo j na nawucy miž inšym była mowa ab Kupalli dy naahuł ab starych narodnych abyčajach, majučych u sabie mnoha ūžadawaŭčaj i maralnaj krasy,

pam tyrana, ale mieŭ adnu dobruju staranu: znaŭ šmat kazak i wialiki lik pryprawak — ad śmiešnych i niawinnych da najraspušniejšych na świecie. Pašla strojnych kazkaŭ-pieśniaŭ majej babki, twory narodnyja pierakazany mnie Marcina, šmat puźali maju dziciačuju űjawu.

Dobry tata moj, zarabiŭšy na syroch i maśle z karoŭ, što z Marcina tre' bylo mnie haniać pa rajstoch i atrymaŭšy zapamohu z dwara, hdzie wiek svoj byŭ loŭčym, pastana-wiŭ mianie addać „u nawuku“.

U 1005 h. ja končyŭ mieskuju škołu ű Świancianach: u hodzie pieršaj rasiejaskaj rewalu-cy, kali zdaryłasia waźkaja pieraacenka hra-madzkih wartaściej. Ideałam maich dobrych rodzicaŭ bylo widzieć mianie ű duchoŭnym stanie. Ja pajšoŭ pa linii űyćcia, jakaja mnie zdawałasia najpraściejšaj i jakaja byla zdaŭna ű matčynych snach. Dapoŭniŭšy ćaćwiertuju klasu ekzaminam u Pietrahradzie ű 1907 h., ja jak wosiemnaccaciletni maładzik byŭ užo ű Seminaryi Duchoŭnaj u Wilni. Hod 1906 i 7 prażywaŭ ja ű Wilni jak aspirant i tady pa-znaŭšia z bielaruskaj pracaj („Naša Niwa“).

Praz try hady seminarских studyjaŭ ja pra-cawaŭ nia pomniačy ab bożym świecie, aź na ćaćwiertym ciaźki seminarski system złamiŭ mianie: ja musiŭ wyjechać u hory, kab rata-wać swajo zdarouje. U hetym časie addaŭ ja ű redakcyju „Bielarusa“ pieršyja swaje twory („Prad Boham“\*) i pačaŭ adtul pracu ű roz-witku bielaruskaj narodnaj ideolohii.

Prabyŭ zimu 1912 i 1913 h. u Zakapanym i z hetaj pryčyny tolki wiasnoj 1915 h. wy-

\*) „Bielarus“ Nr. 28, 1913 h.

šwiaciŭsia na ksiandza ű Pietrahradzie z ruk biskupa Cieplaka.

Pieršy moj wikaryjat byŭ u Kamajach, Świanc. paw. Za miesiac pa pryjeździe tudy pryšla niamieckaja akupacyja. Pabyt moj aka-zaŭšia tam lišnim. Ja prabywaŭ tady cely hod u swajej rodnaj parafii Kluščanach, hdzie dru-żyŭ z moładzaj, jakaja rwałasia da nowaha űyćcia.

Adtul naznačany ja byŭ wikarym u Kary-cin (Hrodzienščyna), — Karycin, hdzie ja zruj-nawaŭ swajo zdarouje. Byŭ tam ad paławiny 1616 da wiasny 1918 h. Silny űplyŭ krywi z loh-kich, katory pradziaržaŭ mianie 6 miesiacaŭ u loźku, prymusiŭ mianie šukać iznoŭ ratunku ű horach. Hod 1918 i zimu 1919 ja jznoŭ prawioŭ u Zakapanym. U 1920 hodzie, padčas najezdu bałšawickaha, ja znachodźusia ű Kluščanach, a padčas panawańnia litoŭskaha zastupaju „uciekiniera“ probašča ű Bujwidzach nad Wial-łoj. Adtul u wosień 1920 h. ja naznačany ű Zašwir, hdzie prabywaŭ da časaŭ apošnich i hdzie majo zdarouje űšćent zrujnawałasia, pamima wyjezdu ű hory.

Pisaŭ u Špitali Klimatyčnym Zakapanaje, 21.XII.1925 h. K. Swajak.“

Na paprawu zdarouja paety užo nia bylo nijakaj nadziei. Razumieŭ heta dobra i sam jon. U astatnich swaich listoch z Zakapanaha da aŭtara hetaha ab im narysu, žadaŭ jon užo tolki adnaho, kab „siarod swaich moh dażyć karotki svoj dzianioł“ i kab nad im „nia bylo dziarno čužoje“.

Woš-ža zhodna z apošniaj wolaj pieśnia-  
ra pad kaniec krasawika 1926 h. udałasia jaho jašče z Zakapanaha prywieści ű Wilniu, u wa-hon i z wahonu nosiačy na našulkach, i pała-

— Našy praščury Sławianie — hłasiŭ kaz-nadziej — jak i inšyja narody aryjskija, ujaŭ-lali sabie sonca, jak wiečna haruščy ahnistry kruh-koła. „Žyli ű lasu — malilisia kalasu“ — kaža staradaŭnaja prykazka. Čalawiek bo prad-historyčny ű našym krai, tak bahatym u roź-nyja atmosferyčnyja pieramieny, zmušany byŭ uzaleźniać űyćcio swajo ad sonca. Jano bylo dla jaho kalendarom, hadziŭnikam, rehułaj űyćcia. Dla Sławianina źwieratowa ci chlebaro-ba, zasialaŭšaha ű daŭnych časach nieprachod-nyja puščy našych źiamiel, sonca bylo baha-sławienstwam, katoramu naleźyłasia boskaja, świataja čeść. Woš-ža našy prodki Krywičy i addawali čeść Bohu-Soncu, nazywajučy jaho: Swaroham — daŭcam światła; Dadźboham — twarcom daždźu, űyćcia i pladoŭ pryrody dy űsialakaha dabra; Jaryłam — sahravajučym ziamlu na wiasnu, adsiul nazoŭ — jaryna; a na pačatku letniaj pary sonca, dajučaje letniaje ciało, što śpialić plady, kupajučy ich u hara-čych kasulach swaich — nazywali Kupałam. Naahuł taja samaja siła pryrody, pawodle jaje roźnaha űplywu na čalawieka, űywiołu ci raš-cinu byla ű relihijnym kulcie inakš nazywana. U kronikach Neštora z hodu bolš mienš 1080

čytajem: „I pastawiŭ űładzimir bałwany pierad swaim dwarom: Piaruna i Chersa Daždboha“. Staraindyjskaje slowa — „dagh“ wučonyja tłu-maćać starasławianskim — „daž“ abo „dažd“ — dać, daŭca űsialakaha dabra; a staraindyj-skaje — „bhaga“ — wučonyja mitologi piera-kladajuć na sławianskaje — „bahaty“ — ba-hač, Boh“, u katoraha, znača, niama nijakaha niedachwatu (najdaskanalniejšy). Ad złučeńnia henych dwuch sloŭ paŭstała slowa dla nazo-wu űsiodajučaj siły — „Daždboh“. Dla relihij-naha kultu űsioŭladnych u paniaćci taħočasna-ha čalawieka sił pryrody, byli űstanoŭleny roź-nyja abrađy. Najpryhaźejšym z ich heta byŭ tradycyjny abrađ Kupalla, u katorym sławili si-łu ciapła soniečnaha i krasy.

Da našych dzion wiestki ab henym kulcie sonca dachawalisia ű narodnych pieśniach, baj-kach dy prykazkach. Sabirałasia, bywała, siam-ja Sławianina ű damowym kruźku dy słučala z zachopleńniem tych bylicaŭ, katoryja byli dla jaje dohmatam wiery i űyćcia. A wiera ta-ja, zrodźanaja ű dušy pradziadaŭ, pieratrywała wiaki pad cichimi, zapaŭšymi sałamianymi strechami dyj dasiul jašče čaruje nas radzima-ju swajeju fantazijaj, začerpanaj z krynicy aby-

żyć u Litoŭskuju Kliniku, dzie daharajučy paet biełaruski spatkaŭ duža ciopłuju i sardečnuju apieku.

6 traŭnia 1926 Kazimier Swajak (Ksiondz Kastanty Stepowič), jak świečka na aŭtary muk i ciarpiennia zhas i adyšoŭ u lepšuju krainu.

### III. Šukańnie asnoŭ biełaruskaj narodnaj ideolohii — hałoŭnaja meta žyćcia i tworstwa K. Swajaka.

Usio žyćcio i tworstwa, biez pary zhasša-ha biełaruskaha piešniara Kazimiera Swajaka, — heta adno biazupynnaje, poŭnaje muki i bolu, imknieńnie zlučyć u razumnuju i harmanijnuju cełaść raściarušańja biełaruskija dumki, zama-zać usie sčeliny — padziely ũ duży biełaruskaj, raźjaśnić niasnasaje, pakazać narodu toje, što jamu najbołš jość škodnaje i najbołš karysnaje, pieratapić ahniom dumki i lubowi ũwieś biełaruski chwory arhanizm, pakryżawany ču-żackimi ũplywami, — u niešta adnalitaje, skry-šyć puty niawoli ducha narodu, z nutra biełaruskaha wykraśić sapraŭdy narodnaje, narodu ũłasnasaje i pryrodnaje žyćcio i dać jamu wolny bieł u raźwićci jahonym zhadna z pryrodnym zakonom žyćcia, aświečanaha niabiesnym ble-skam chryścijanstwa.

Ab pracy swajej u kirunku raźwićcia biełaruskaj narodnaj ideolohii K. Swajak uspami-naje, jak my ũžo bačyli, u apisańni swajho žyć-cia, ab hetkim-ža kirunku jaho prccy, jak ab pracy asnaŭnoj paeta, prakonywajemsia i z na-stupnych, uziatych tolki dla prykładu, wieršaŭ jahonych:

*Nia pišu ja dla zabawy,  
Ni dla blichtru, ani sławy,*

*Ni na śmiech tabie, biazwierca,  
Pišu ja, bo płača serca.  
Sumna, straśna dumki rwucca,  
U siniu dal, jak roj niasucca,  
U cichi hań, hździe ũsieńka čuje, —  
Na pryhon, hździe brat ĩaruje...  
(Maja Lira, Miest pradmowy).*

*Duży zbalełaj, z muk aśalełaj,  
Duchawi ciomnamu, ad wieku sonnamu  
Cieła krywawaha  
Puty kryšu.  
(Soncu uzhornamu).*

*Ci bieznadziejny, zmučany, źbity,  
Duch moj ustanie, ci zwalicca słaby —  
Nikoli, Boża, Taboj ja niasyty:  
Nawiet i ũ piekle ciabie przywaŭby...  
(Na psalm 130).*

*I baħasłaŭlu, Boża, Twaje dziwy  
U formach prajawy i ũ zmiennach času —  
I swaje ruki kwoły i laniwy  
Uznašu u nieba za aĵcynu našu.  
(Na psalm 62).*

*Prydźi Chryście, o Boża moj,  
U našy kraj,  
Baħasławi światoj rukoj  
I moc nam daj.*

*Niama Ciabie, o Chryst swiaty,  
Miż našych niŭ:  
Susied blaħi zħłumiŭ... a Ty  
Hałoŭ schiliŭ...*

*Prydźi Chryście, nam wieru daj —  
Moc Bożuju:  
Niachaj pačuje rodny kraj  
Dušu swaju.  
(Prydźi Chryście).*

čajaŭ pieršabytnych žycharoŭ našaha kraju. Jak hłyboka tlicca jaśče toj kult na dne duży našaha brata, chań paćwierdzić dawoli časty skaz u hutarcy biełarusa: „šanujučy soniejka jasnasaje, dzień Boży, abrazy swiatyja dy was chryśčonych — kupiŭ ja świniŭ“... Słowa świni- ũ paniaćci našaha sielanina kryje ũ sabie niešta hadkaje, što moħa abrazić nia tolki słu-chačoŭ chryśčonych, ale na't i abrazy swiatyja dy sonca. Natchnionaje Bozym Ducham Chryś- cijanstwa, staŭšaĵe na miescy religii pieršabyt- naje naturalnaje, nia wykaraniła toje pašany da pryrody; naadwarot — jaje wykarystywjaje, zaachwočwajučy nas Bożyja zakony spaŭniać tak dakładna, jak spaŭniaĵe ich pryroda.

I toje woś Kupalle, katoraje zawie was i čakaje siańnia, pawinna mieć tuju-ż samuju metu, imienna: nie adrywajučysia ad najwyšej- szych nadpryrodnich ideałaŭ, źblizicca da pry- rody, pahłybić luboŭ da jaje dy naśledawać jaje maralnaść; i druhoĵe: — razbudzić, a raz- budźanuju pahłybić, u duży luboŭ i pašanu dy prywiazannaść da našaj świetłaj staradaŭnaści, kab pačuca wiernymi dziećmi našych słaŭ- nych prodkaŭ, našaha Narodu i Kraju, piera- pojwajučy dušu zdarowuju swomaju pryhožaś-

ciu. Sapraŭdnyja bo wartaści kulturnyja dla nas biełarusaŭ moħna wydabyć, wykrasać z čystaje, tolki nie skarykaturawanaje čuħackuju tandetaĵ, biełaruskaje duży. Dyk nia hubłaj, bracie, i nie wykryŭłaj duży swaje naturalnaje, pierapaŭniajučy jaje čuħoju dalokaju nam i niekarysnaju historyjaj, abyčajami dy nia swojskaj kulturaj, i zaprapaśčajučy radzimyja i swomyja zdabyčy kulturnyja našaha ũłasna- ha narodnaha ducha. Pierad taboj woś staić słaŭnaja, świetłaja minuŭšćcyna, a jaśče mo' słaŭniejšaĵa budučynia z tymi zdabyčami i kli- ča mahutnym kličam:

*Ustań ty staronka, rodnaja maci  
Hodzi zimowaha rabskaha snul...  
Jasna, światočna ũ krasu ũbiarysia,  
Ptuškaj swobodnaj siaħni ũ wyšyniul  
Z soncam zlučysia, zorami iskrysia,  
Pieśniaĵ raśpiejsia, sławaj akryjsia,  
Wyjdzĵ spatkaci wiasnul... (Kupała).*

*U nastupnym miesiacy čerwieni „Chr. Dumka“  
wyjdzĵe tolki raz.*

## Taresa Neumann.

„Praciah, hladzi Nr. 9 „Chr. Dumki“).

Ad 1923 da 1926 h. Taresa ničoha nia je-  
la — tolki piła; pośle pierastała i pić: żywie tol-  
ki Kumunijaj światoj. Hetuju sprawu razhladaŭ  
i kantralawaŭ praf dr. Ewald z Erlage: praz 14  
dnioŭ, jak ściwardžaje i druhi dochtar, Seidel,  
ważyli wadu, katoruju dawali Taresie pałaskać  
horla i, trymajučy jaje ŭ špitali, pilnawali niepd-  
stupna; adnak pamima ŭtraty krywi padčas ago-  
nii ŭ piatnicu, Taresa ważyła 55 kilogr., jak  
i pierad probaj. Asabliwa weźnaje daje świadc-  
twa pasłaniec hazety „Vossische Zig,“ dochtar  
med. Wolfganh von Veisl, žyd, katory na miej-  
scy wysledžawaŭ i apisaŭ usio dakładna. „Ja  
sam — piša jon — nia moh apanawać ździuleń-  
nia, kali ŭbačyŭ toje, ab čym tak časta, nieda-  
wierajučy, čuŭ.“

Inšy świadka tak piša: „Doŭha my musili  
nadčekaŭać pierad małoj, prostaj sialanskaj chataj,  
pakul byli ŭpuščany. Nahła pierajšoŭ šurchat  
i šept pamiž maŭčaŭšaj taŭpoj. Asiwiely, sazna-  
kami balučych pieražywańniaŭ na twary, bačka  
Taresy Neumann pakazaŭsia ŭ waknie. Byŭ jon  
učaśnikam suświetnaj wajny, jak artyleryst. Da-  
chawaŭsia dziesiaciarych dziaciej, zdarowych na  
dušy i ciele. Apryč krawieckaha warštatu, maje  
jon małuju sialanskuju haspadaračku. Častyja  
pielihrymki da jahonaj chaty, što ad niekalkich  
hadoŭ trywajuć, paddajuć ciažkoj probie jahonu-  
ju ciarpliwaść. Woś čuwacca zwon z niedalokaj  
zwanicy, značyć, paŭdzion. Ciapier nawiedniki  
buduć upuščacca hrupami pa 10 duš na čale  
z duchoŭnymi. Palicijant hladzić paradku. Wy-  
chodziačyja z chaty, adychodziać u niemym pra-  
niaćci.“

„Nareście j my takža uščapilisia pa wuzkich  
schodach u mały pakoik na padstrešy. Adnym  
uzhladam ja abniaŭ pakoik. U wadnym wuhle  
staić ložka Taresy Neumann. Nad ložkam wisić  
jejnaja fatahrafija z času pieršaj Komunii św.,  
pobać abrazik jejnaj patronki, św. Taresy. Wido-  
wišča prajmaje serca. Taresa Neumann siadzić  
na ložku, pryhilliŭšysia i hladzić jakoby ŭ dal  
napaławinu prymknutymi wačami. Čuwacca loh-  
kija ŭzdychańni. Bledaja twar adbiwaje hlyboki  
duchowy bol. Twar abwiazany bielaj chuścinaj,  
z pad katoraj widać z čala skrepšuju kroŭ. Z  
abaich wačej splywaje kroŭ, katoraja, jak dźwie

Tak, užo z hetych, uziatych dla prykładu,  
niekulkich wieršaŭ K. Swajaka, widać, što  
zmušaje jaho bracca za piaro hlybokaja ŭnutra-  
naja patreba, što hałoŭnaja meta jaho twor-  
stwa heta — ablahčyć dolu padniawolnaha  
brata bielarusy, skryšyć puty niawoli dušy bie-  
larskaj, pracawać i malicca da Boha, kab na-  
rod pačuŭ dušu swaju, šukać, — praściej ka-  
žučy, dla swajho narodu ideolohičnych šlachou  
adradžeńnia i wyzwaleńnia, nikoli pry hetym  
nia spuskajučy z woka światła wyšejšaha,  
światła Božaha. Ale ab hetym usim prakana-  
jemsia niżej, pryhladajučysia bliżej da K. Swa-  
jaka, jak bielarskaha narodnaha ideoloha.  
(d. b.)

paslemki, pływie da padbarodka i tworyć ćmia-  
nuju, skrepšuju masu. Na białym kaptariku wi-  
dać wialikija ślady krywi... Jasna widžu rany na  
abiedźwiałach dałoniach. Kroŭ nanowa puścilasja  
z wačej i z rany na hrudziach... Praniataja ciar-  
pieńniem matka, staić pobać loža baleści dački.  
Prysutnyja leź wazacca dychać. Usie, tak, i tyja,  
katoryja pryšli z pabožnaści, jak i tyja, što pry-  
byli dziela nawuki, abo z prostaj cikawaści, pa-  
kidajuć hety prybytak ciarpieńnia, wychodziačy  
na pałčykach i z maŭčańniem“ („Przgl. Kato-  
licki“ z 1927 Nr 37, str. 586).

Dobra adnakža, što biskup z Regensburgu  
zabaraniŭ adwiedywać Taresu ŭsim cikawym:  
niachaj prychodziać ludzi z nawukaj, asabliwa  
dachтары i niachaj nam rastłumačać nawukowa  
zahadku z Konnersreuth! Tymčasam profasary  
kiwajuć hałowami, ciskajuć plačami i ničoha ska-  
zać nia mohuć.

A što kaža Kaścioł? Taresa Neumann—wja-  
likaja świataja? Kaścioł hetaha nie skazaŭ. Ča-  
mu? Bo kožny čalawiek, pakul żywie, moža jaš-  
če sahrašyć, nawiet, pamima cudoŭnych znakaŭ,  
moža paści da piekła. Zdajecca, što z Taresaj  
dziejacca praŭdziwyja cudy. Ale Kaścioł nie spia-  
šyć: maje dosyć času; niachaj sprawa dašpieje,  
ludzi supakojacca i praŭda akažacca jasna. Jak  
Taresa pamre, tady, kali Boh zachoča jaje ŭsła-  
wić, pakaža darohu dla Kaścioła i Kaścioł spr-  
wu razważyć, świadkaŭ adśluchaje i swajo sło-  
wa niepamylnaje skaža. Tak bylo z św. Francišk-  
kam. Mahčyma, što tak budzie z ciarpiacaj Ta-  
resaj Neumann. Tymčasam upłyŭ Taresy na lu-  
dziej, nawiet niedawierkaŭ, jość silny: chto čyta-  
je, čuje a tymbolš, chto sam bačyć, musić przyzad-  
macca — jość niešta za hetym materjalnym  
światam, tak, jość Boh, jość duša ŭ čalawieku.  
A Chrystus, što krywoj adkupiŭ dušu, kaliści ja-  
je asudzić...

Jašče čytałasja ŭ hazetach ab prarocत्वach  
Taresy: 1928 h. 27 studnia Biskup Schrembs  
z Cleweland, u Złučanych Stanach Paŭnočaj  
Ameryki, raskazywaŭ swaim ksiandzom ab swaj-  
ej padaroży ŭ Ęuropu. Hawaryŭ takža ab Tare-  
sie Neumann. Raskazała jana jamu wielmi jasna  
ab mnohich tajnych i budučych sprawach. Api-  
sała ksiandzoŭ z jahonaj dyecezii wielmi dakład-  
na. Pry hetym wyjawila biskupu najhlybiejšyja  
tajny jahonaj dušy. Pośle, wykazywajučy trud-  
naści ŭ dyecezii, nazwała imienna paanielsku  
jahonych worahaŭ, jaŭnych i skrytych; hawaryła,  
jak ich ścierahčysia i jak pieramahać pierako-  
dy. Nareście hawaryła ab praśledawańni kaścioła.  
Woś jaje słowy: „pieraśled u Meksyku maje  
charaktar pierachodny i skora skončycca. Inakš  
staić sprawa z Rasiejaj, hdzie pierasled jość zja-  
waj doŭhatrywajať.“

U 1930 h. pisali hazety, što ŭ Wialikim  
Poście stali bolš krywawić rany na rukach i na-  
hach i pakazalisia jašče rany na plačach i wys-  
tupaje silny krywawy pot. Dachтары nanowa ūzia-  
lišia studyjawać hetyja źjawy. Pišucca ab Tare-  
sie užo wialikija rasprawy i knižki. Dobra, pača-  
kajem, što skaža nawuka: nawuka maje prawa  
i abawiazak dachodzić praŭdy i przynacca da  
jaje. Kaniec. Ks. J. H.

## Relihijsna-hramadzka niwa.

**Wyznanie wiery słaŋnaj italijskaj paetki.** Italijskaja akademija abdaryla naharodaj słaŋnuju paetku Ady Negry. Paetka heta, haworačy z korespondentem ab sprawach relihijsnych, miż inšym skazała: „Ja zaŋsiody wierała ū Boha. Nikoli nia čułasja dalokaj ad Jaho. Ale byŋ čas, kali wiera maja stawałasja slabaj, laniwaj Ciapier pa drabinie ciarpieńnia ūschodžu ūsio wyšej i jaśniej widžu Boha. Ja ūžo daŋno čuła patrebu skazać kamu ab hetym“.

**Kamunistyčnaja biazbožnaja prapahanda** paŋyrajecca takža i ū krajoch misyjnych. Apošnim časam najbołš ich praca dałasja adčuć u siarednij Africy.

**Mižnarodnaje Biura Pracy**, na čale jakoha staić Albert Thomas (socjalist), pröz swajho delehata. aficyjalna brała ūčasćie ū ūwiatkawańni ū Rymie 40 letniaha jubileju encykliki papieskaj „Rerum Novarum“.

**Z wybaru nowaha prezidenta Francyi** katalickaja francuskaja presa wyrażaje zdawoleńnie.

**„Świata pracy“** chryścijanskich rabotnikaŋ u Francyi duža ūračysta adbyłosja ū dzień Ušešcia.

**Uračystaść 700-lećcia śmierci św. Antoniaha** budzie adbywacca ū troch miascch: u Lizbonie, dzie ūwiaty radziŋsja, u Padwie, dzie pamior i ū Spoleto, dzie byŋ kanonizawany. Światkawańnie hetaj redkaj uračystaści pačniecca 13 čerwienia, siol. h.

**Apostalski Wizytatar J. E. biskup Čarniecki** 9 i 10 trańnia siol. h. byŋ u Lublinie, dzie adwiedaŋ Misyjny Instytut, adprawiŋ nabaženstwa i skazaŋ nawuku parasijsku, paukrainsku i papolsku.

**Wialiki Kanhres Katalickaha sajuzu moładzi** ū Brukseli adbudziecca 29—31 žnińnia siol. h. U hetym belhijskim Kanhresie woźmuć učasćie pradstaŋniki takich-ža arhanizacyjaŋ z inšych krajou.

**Katalickich ksiandzoŋ** u Rasiei prad rewalucyjaŋ bylo 233, ciapier astalosja tolki 46.

**Nowuju encykliku** ab hramadzkaŋ sprawie abwieściŋ ūwiatu ciapierašni papież Pius XI. Encyklika heta paćwiardža encykliku Lawona XIII, ale takža šmat u čym i dapaŋniaje jaje.

## Bielaruskaje žyćcio.

**Pamior akademik Karski** u Leninhradzie 29.IV. siol. h. Niaboščyk — wiadamy bielaruski wučony mowawied, jaki napisaŋ ab bielaruskaj mowie 7 wialikich knih pad nazowam „Белоруссы“. Pisaŋ niaboščyk parasijsku.

**Jurje** bielaruskaje hramadzianstwa, dziakujučy starańniam Wilenskaha hurtka Inst. Hasp. i Kult., 9.V. adšwiatkawała duža ūračysta.

**Bielaruski Stud. Sajuz** 3. V. wybraŋ nowy ūrad. Staršynioj — student Areń.

**„Беларуская Праўда“**. Pad hetkim zahałoŋkam polonofil F. Akinčyc 12.V. wydaŋ adnadnioŋku, u jakoj wystupaje prociŋ polonofiluŋ Łuckiewiča i Astroŋškaha. Słowam — chatniaje nieparazumieńnie.

**Prezydium BChD** 5.V. adbyło naradu ab sprawach arhanizacyjnych.

**„НОВЫ ШЛЯХ“**. Pad hetkim zahałoŋkam u Łatwii wyšla bielaruskaja adnadnioŋka, jakaja ū žwiazku z blizkimi wybarami ū Łatwijski Sojm, zaklikaŋe bielarusau da abjadnańnia.

**U Wil. Nac. K-cie** 16.V. adbylisja pierawybary. Staršynioj Kamitetu wybrany red. J. Paźniak, zastupnikam W. Bahdanowič i pasoť F. Jaremič, siabrami inž. A. Klimowič i W. Rahula.

## Palityka.

**Staŋaha pradstaŋnika Lihi Narodaŋ** dla ūkrainskich spraŋ paslać u Polšč damahaŋsia adzin z pradstaŋnikou Anhlijskaha parlamentu. Žadańnie heta adkinuta.

**Liha Narodaŋ**, pašla wiasieńnij sesii, pahawaryła i razjechałasja, ničoŋa putnaha nie pastanawiŋšy.

**Biezrobotnych u Polščy** apošnim časam naličajecca 355.102 asoby.

**Rewizija ū Ukrainskim Nawukowym T-wie** u Lwowie trywala 3 i z paławinaj hadziny. Zabraŋli 78 muzejnych fotografijaŋ.

**Na 15 procentaŋ** abnižana pensija ūsim uradoŋcam, a wajskowym piac procentaŋ.

**Hitler**, pawadyr niemieckich fašystaŋ, jaki duža waroža adnosiŋsia da katalickaha Kašciola, užo hatou iŋsci na ūstupki

**U Hišpanii** pašla rewalucyja ūšciaž niespakojna. Šmat dzie ū kraj biaruć wierch kamunisty, jakija palać i niščać klaštary i kašcioly. Kali nastupie supakoŋ — niawiedama.

**Polska-litoŋski spor** ab hraničnym ruchu adaslany ū Mižnarodny Trybunał.

**Prezydentam Francyi** wybrany Doumer, čalawiek prawaha kirunku.

**Deficyt Złuč. Št. Ameryki**, jak piščuć hazety, siahaje 879,571,129 dalarau.

## Roznyja cikawaści.

**Chto pamahaje bašawikam?** Za dwa apošnja hady Ameryka dastawila Rasiei tawaraŋ na 280 miljonaŋ rubloŋ, Niemieččyna — na 234 miljony, Anhlija — na 160 miljonaŋ, Persija — na 47 miljonaŋ, Polšč — na 35 miljonaŋ, Francyja — na 34 miljony. Aprača hetaha ū rasiejskim promyśle ciapier pracuje 2 tysjačy amerykanskich inžynieraŋ i 200 wialikich pramyslowych firmaŋ.

**165 asobnych narodaŋ** žywie u Rasiei. Rasiejcaŋ — 70 miljony, ukraincaŋ — 25 miljonaŋ, bielaruscaŋ — 4 miljony, dalej iduć: uzbeki, tatary, žydy, niemcy, łatyšy, palaki, litoŋcy, hreki, turki, čechi i t. d.

**Nowy kalendar.** Liha Narodaŋ u chutkim časie prystupić da naradaŋ nad prajektami nowaha kalendara. Dahodnaść hetaha kalendara bylab u tym, što niadzieli i ūwiata prypadalib stała na adno i toje samaje čyšto. Katalicki Kašciol hetaj žmienie, jak kažuć, praciwicca nia budzie. Uwiedzieny ū žyćcio hety kalendar maje być 1 studnia 1934 h.

**Umieje 54 mowy.** U Londynie niadaŋna ūwiatkawaŋ załaty (50-lećcie) jubilej swajho ūwiašćenstwa ks. H. Kent, jaki hawora 54-mo mowami.

**Zubry ū Bielawieskaj puščy**, jakija tam pa wajnie ūznoŋ zawiedzieny, pierazimawali dobra. Jošč užo maładzieńkija žubryki, jakija takža čujucca dobra.

**Došč čyrwonnych čarwiakoŋ** wupaŋ niadaŋna ū Swecyi. Miliony hetych čarwiakoŋ pakryli ziamlu. Wučonyja kažuć, što heta pawietranaja truba (bura takaja) niehdzie zachwaciła henych čarwiakoŋ, padniala ū pawietra, a pašla z daždžom jany zwalilisja na ziamlu.

**Apraŋdańnie redaktara i wydaŋca „Шляху Моладзі“**. 20.V. siol. h. Wilenski Akružny Sud razhadaŋ sprawu red. M. Piaciukiewiča i wydaŋca tej-ža časopisi J. Bahdanowiča za skanfiskawany № 4 „Шлях Мол.“ 1930 h. Abwinawačanyh sud apraŋdaŋ.

**Kupalle** — K. Swajaka wyšla z druku. Jošč heta niewialički, asnuty na bielaruskaj mitolohii, sceničny abrazok.

## Wilenskija nawiny.

**Świątkawańnie 400 lećcia enc. „Rerum Novarum“** adbyłosia 17.V. siol. h. Świątkawańnie heta ładziŭ polski „Chryśc. Związek Zawody“.

**4 miljony strataŭ ad pawodki**, — jak pakazwajuc apošnija padlicieńni, — u Wilni i ŭ kraji.

**Ab zabiašpiecańni ad pawodki** bierahoŭ Wialli, Niemana i Biareziny ŭžo paŭstajuć roznyja plany.

**Biezraboćcie** u Wilenšćynie źmienšyłasia, ale niaznačna. Usich zarehistravanych biezraboćnych na ziemlach Wilenskaha Wajawodztwa 3956 čatawiek.

**Imša św. z kazańniem litoŭskim** dla litoŭskich pielihrymaŭ, što jšli ŭ Kalwaryju, adbyłašia na druhi dzień Siomuchi ŭ Katedry. Duża bylo b pažadana, kab niešta padobnaje adbywałosia i bielarusam katalikom, jakich Siomuchaj u Wilni bywaje duża mnoha.

## Paštowaja skrynka.

U. B. Jak baćycie, pakrysie karystajem.

I. W. Z Wašych materiałaŭ u swaim časie skarystajem.

D. A. Wy peŭnie ŭžo na nas hniewajeciesia, što nia drukujem Wašych pracaŭ. Darujcie nam. Na ŭsio svoj čas!

W. B. Dobra, ale najlepš, kali-b Wy sami prydumali sabie mianiušku.

B. R. Atrymali, karystajem. Prosim pisać bolš.

I. P. Paprawiŭšy, karystajem.

I. M. Drukujem. Pišycie šyrej ab wašym žyćci.

M. M. U wolnym časie skarystajem.

K. S. S. t. B. „Chr. D.“ wysylajem.

A. A. Nia ŭsio toje zolata, što bliščyc!

## Kutok śmiechu.

— Jak dumaješ, Marcin, — pytaje Michał susieda ŭ karćmie — wajna budzie, ci nie?

— A katoraja hadzina?

— Užo poŭnač.

— Nu to budzie wajna z babaj u chacie.

\* \* \*

— Jak majecca twój pan?

— Drenna!

— Što-ż jamu jość?

— Dakтары kažuć, što wodnaja puchlina, ale heta niapraŭda, bo jon bolš pje wodki, jak wady...

*Pračytaŭšy „Chr. Dumku“, nia kidaj jaje i nie marnuj daremna, a składaj numar da numaru, pašla ŭsie numary sšyj razam i budzieš mieć karysnuju kniżku samomu pačytać i dać susiedu.*

## Knihapis prysłanych u Redakcyju kniżak.

**Борці за Церкву, життєписні оповідання, оповів А. Лотоцький, Lwoŭ, 1930, č. I—str. 224 i č. II—str. 207.** Abiedźwie kniżki — heta wydańnie Biblioteki Ukrainskaj Chryścijanskaj Arhanizacyi. U pieršaj čašćinie apisana žyćcio i dziejnaść św. Paŭła Apostala narodaŭ, a ŭ druhoj žyćcio i dziejnaść św. św.: Ihnata Bohanosca, Palikarpa biskupa Smirny, Justyna filozofa i Cyprijana biskupa Kartahiny. Kniżki napisany popularna i pieraważna ŭ formie ŭzajemnaj hutarki dziejućych asob.

**Ідеологічні основи Української католицької народної партії, Lwoŭ, 1931, str. 64.** Žmieŭst kniżki: 1. Ustup. 2. Konserwatyzm u asnowach, postup u ździejšnieńni asnoŭ. 3. nazowa partyi. 4. klerykalizm u palitycy. 5. katalickaja partyja i prawa ŭłasnaści. 6. katalicki pahlad na ŭłasnaść. 7. dziaŭawa i prywatnaja ŭłasnaść. 8. kamunizm i chryścijanstwa. 9. sekty i kamunizm, 10 kaścioł i palityka. Ahułam treba skazać, što hetaja brašura źjaŭlajecca choć karotkim, ale dawoli poŭnym narysam katalickaj dumki ab sprawach palityčno-hramadzkih.

**Християнське виховання молоді; провідні думки Енцикліки Святійшого Отця Пія XI. Lwoŭ, 1931. Str. 44.**

Heta brašura źjaŭlajecca skaročanym pierakazam wiedamaj encykliki św. Ajca Pija XI ab wychawańni moładzi. Žmieŭst brašury hetki: 1, „Pazwolcie dzieciam iści da mianie.“ 2, značeńnie chryścijanskaha wychawańnia. 3, chto maje prawa wychoŭwać. 4, na čym apiraje Kaścioł swojo prawa da wychawańnia. 5, katalicki Kaścioł — wučyciel wiery i abyčajaŭ. 6, prawy Kaścioła — prawy matčynyja. 7, wychawaŭcyja prawy siamji. 8, wychawaŭcyja prawy dziaŭzawy. 9, što takaje chryścijanskaje wychawańnie. 10, asiarodak wychawańnia. 11, świaćcaść chryścijanskaha wychawańnia. 12, wychawaŭcy asiarodak školy. 13, niebiašpieki ciapierašniaha času i abarona ad ich. 14, ci katalickaje wychawańnie čužoje žyćciu. 15, Zakančeńnie.

**Пастырський Лист про політичне положення українського народу в польській державі — Григорій Хомишин, Епископ Станиславський. Lwoŭ, 1931, str. 38.** Jość heta, jak bačym, pastyrski list ukrainškaha unijackaha biskupa Chamyšyna, u jakim aŭtar wykazwaje swoj pahlad na sučasnaje palityčnaje pałažeńnie ukrainškaha narodu pad Polščaj.

M. K.

*Wypiswajcie katalog i bielaruskija kniżki:*

*Kniħarnia: „Paħonia“, Wilnia, Ludwisarskaja 1.*

Redaktor-Wydawiec Ks. ADAM STANKIEWIČ

Z dazwołu J. E. Wilenskaha Katalickaha Arcybiskupa-Mitrapalita

Bielaruskaja Drukarnia im. Fr. Skaryny, Wilnia, Zawalnaja wul. 6—10.